

“Dövlət qeydiyyatına alınmışdır”

Azərbaycan Respublikasının
Ədliyyə Nazirliyində

Qeydiyyat № 1116-QA6-0034

“Təsdiq edilmişdir”

Azərbaycan Respublikası
Kənd Təsərrüfatı Nazirliyi
kollegiyasının 2015-ci il 24
noyabr tarixli 1 nömrəli
qərarı ilə

“27 ” may 2016-cı il

Qeydiyyat və notariat
baş idarəsinin rəisi

M. Məmmədov



İlqar Məmmədov



Azərbaycan Respublikasının
kənd təsərrüfatı naziri

Ə. Əsədov

Heydər Əsədov

Azərbaycan Respublikası Kənd Təsərrüfatı Nazirliyinin Bitki
Mühafizə və Texniki Bitkilər Elmi-Tədqiqat İnstitutunun

N İ Z A M N A M Ə S İ

1. Ümumi müddəəalar

1.1. Azərbaycan Respublikası Kənd Təsərrüfatı Nazirliyinin Bitki Mühafizə və Texniki Bitkilər Elmi-Tədqiqat İstututu (bundan sonra - İstutut) "Azərbaycan Aqrar-Elm Mərkəzinin və onun tabeliyindəki elmi-tədqiqat institutlarının strukturunun təkmilləşdirilməsi haqqında" Azərbaycan Respublikası Nazirlər Kabinetinin 2015-ci il 17 aprel tarixli 109 №-li qərarı ilə Azərbaycan Elmi-Tədqiqat Bitki Mühafizə İstututunun (14.08.1997-ci il tarixdə 3/8 nömrə ilə Ədliyyə Nazirliyində dövlət qeydiyyatına alınmışdır), Azərbaycan Elmi-Tədqiqat Pambiqçılıq İstututunun (15.09.1997-ci il tarixdə 3/25 nömrə ilə Ədliyyə Nazirliyində dövlət qeydiyyatına alınmışdır) və R.A. Hüseynov adına Azərbaycan Elmi-Tədqiqat İpəkçilik İstututunun Biotexnologiya və xəstəlik-zərərvericilərə nəzarət laboratoriyasının, Biomüxtəlifliyin qorunması və genetika laboratoriyasının və Bioinformatika laboratoriyasının (dövlət qeydiyyatına alınmamışdır) bazasında yaradılmışdır və onların hüquqi varisidir.

1.2. İstutut öz fəaliyyətində Azərbaycan Respublikasının Konstitusiyasını, Azərbaycan Respublikasının qanunlarını, Azərbaycan Respublikası Prezidentinin ferman və sərəncamlarını, Azərbaycan Respublikası Nazirlər Kabinetinin qərar və sərəncamlarını, Azərbaycan Respublikası Kənd Təsərrüfatı Nazirliyinin (bundan sonra-Nazirlik) Əsasnaməsini, Nazirliyin kollegiyasının qərarlarını, əmrlərini və göstərişlərini, Nazirliyin Aqrar Elm və İformasiya Məsləhət Mərkəzinin göstərişlərini və bu Nizamnaməni rəhbər tutur.

1.3. İstutut Azərbaycan Respublikasında becərilən dənli bitkilərin, kartof, üzüm, şəkər çuğunduru, meyvə-tərəvəz, pambiq və digər kənd təsərrüfatı bitkilərinin mühafizəsi, o cümlədən texniki bitkilərin genetikası, seleksiyası, toxumçuluğu, aqrokimyası, suvarılması və aqrotexnologiyası sahəsində elmi-tədqiqat və təcrübi-təsərrüfat xarakterli işlər aparan, qeyri-kommersiya hüquqi şəxsi olan elmi-tədqiqat müəssisəsidir.

1.4. İstutut bu Nizamnamədə nəzərdə tutulan vəzifələrini Azərbaycan Respublikasının bütün ərazisində bilavasitə həyata keçirir.

1.5. İstutut bu Nizamnamə ilə müəyyən edilən vəzifələrini və hüquqlarını həyata keçirəkən aidiyyatı dövlət və yerli özünü idarəetmə orqanları, qeyri-hökumət təşkilatları (ictimai birliliklər və fondlar), hüquqi və fiziki şəxslərlə qarşılıqlı əlaqədə fəaliyyət göstərir.

1.6. İstutut müstəqil balansa, qanunvericiliyə uyğun olaraq sərəncamında olan dövlət əmlakına, xəzinə hesabına, üzərində Azərbaycan Respublikasının dövlət gerbinin təsviri, Nazirliyin və öz adı həkk olunmuş möhürü, müvafiq ştamplara və blanklara malikdir.

1.7. İstututun fəaliyyəti dövlət büdcəsində ayrılan vəsait və qanunvericiliklə qadağan edilməyən digər mənbələrdən daxil olan vəsaitlər hesabına maliyyələşdirilir.

1.8. İstututun hüquqi ünvani: Gəncə şəhəri, Kəpəz rayonu, Əziz Əliyev prospekti 57.

2. İstututun fəaliyyətinin istiqamətləri

2.1. İstututun fəaliyyət istiqamətləri aşağıdakılardır:

2.1.1. bitki mühafizə vasitələrinin və aqrokimyəvi maddələrin sınağının aparılması;

2.1.2. kənd təsərrüfatı bitkilərinin zərərvericilərinə, bitkilərdə müşahidə olunan xəstəliklərə, habelə alaq otlarına qarşı ekoloji cəhətdən təhlükəsiz, səmərəli mübarizə texnologiyasının hazırlanması, mənimşənilməsi üçün tədbirlərin görülməsi və onların tətbiqi barədə təkliflərin verilməsi;

2.1.3. texniki bitkilər sahəsində müxtəlif istiqamətlər (texniki bitkilərin genetikası, seleksiyası, toxumçuluğu, aqrokimyası, suvarılması və aqrotexnologiyası) üzrə elmi-tədqiqat işlərinin həyata keçirilməsi;

2.1.4. texniki bitkilərin genofondunun qorunub saxlanması, seleksiyası və toxumçuluğunun inkişaf etdirilməsi üçün yeni sortların və hibridlərin yaradılması sahəsində tədbirlərin görülməsi;

2.1.5. zərərvericilərin, xəstəlik və alaq otlarının yeni təbii düşmənlərinin aşkarə çıxarılması, artırılması, onların kütləvi istehsalı və təsərrüfata tətbiqi texnologiyasının hazırlanması;

2.1.6. sahə standartlarının hazırlanması üzrə təkliflərin verilməsi.

3. İnstytutun məqsədi və vəzifələri

3.1. İnstytutun əsas məqsədi bitki mühafizəsi və texniki bitkilər sahəsində fundamental və innovasiya xarakterli elmi-tədqiqat işlərinin həyata keçirilməsindən ibarətdir.

3.2. İnstytut fəaliyyət istiqamətlərinə uyğun olaraq aşağıdakı vəzifələri yerinə yetirir:

- kənd təsərrüfatı bitkilərinin zərərverici, xəstəlik və alaq otlarına qarşı ekoloji cəhətdən təhlükəsiz, səmərəli mübarizə texnologiyasının hazırlanmasını, mənimmsənilməsini və tətbiqini həyata keçirir;

- texniki bitkilərin genetikası, seleksiyası, toxumçuluğu, aqrokimyası, suvarılması və aqrotexnologiyası üzrə elmi-tədqiqat işləri aparır;

- kənd təsərrüfatı bitkilərini zərərvericilərdən, xəstəliklərdən və alaq otlarından mühafizə üçün integrir (aqrotexniki, bioloji, genetik, immunitet və kimyəvi) mübarizə tədbirlərini işləyib hazırlayır və təsərrüfatlarda tətbiq edir;

- müxtəlif kənd təsərrüfatı bitkilərinin zərərvericilərdən, xəstəliklərdən və alaq otlarından mühafizəsi sahəsində beynəlxalq miqyasda elmin son nailiyyətlərinə əsaslanan tövsiyələr hazırlayıb təsərrüfatlara və Nazirliyə təqdim edir;

- ekoloji cəhətdən təmiz bioloji mübarizə tədbirləri hazırlayır;

- texniki bitkilərin genofondunun qorunub saxlanması, seleksiyası və toxumçuluğun inkişafı üçün yeni sortların və hibridlərin yaradılması sahəsində tədbirlər görür;

- ekoloji cəhətdən təhlükəsiz, bitki mühafizə vasitələrini (feromonlar, bioloji və kimyəvi preparatlar) sınaqdan keçirir və onların təsərrüfat əhəmiyyətini müəyyənləşdirməklə tətbiq normalarını hazırlayır;

- bitki mühafizəsi sahəsində kompleks mühafizə vasitələrinin tətbiqini iqtisadi cəhətdən əsaslandırır;

- idxlən yenisiidlərin, aqrokimyəvi maddələrin və bioloji preparatların sınağını aparır;

- qida kimi istifadə edilən kənd təsərrüfatı məhsullarında (kartof, üzüm, meyvə, tərəvəz və s.) pestisidlərin və nitratların normadan artıq qalığına yol verilməməsi üçün pestisidlərin istifadəsinə dair tövsiyələr (reqlament) hazırlayır;

- bitki mühafizəsi, texniki bitkilərin genetikası, seleksiyası və toxumçuluğun inkişaf etdirilməsi sahəsində təkliflər hazırlayır;

- texniki bitkilərin genetikası, seleksiyası, toxumçuluğu və aqrotexnologiyasının nəzəri və tətbiqi məsələləri üzrə, habelə yüksək və keyfiyyətli məhsul alınmasını təmin edən kompleks bitki mühafizə tədbirləri həyata keçirir;
- qanunvericilikdə nəzərdə tutulmuş digər vəzifələri yerinə yetirir.

4. İnstytutun hüquqları

İnstytut aşağıdakı hüquqlara malikdir:

- öz adından Azərbaycan Respublikasının qanunvericiliyinə zidd olmayan müqavilələr bağlamaq, əmlak və qeyri-əmlak hüquqları əldə etmək, məhkəmələrdə cavabdeh və iddiaçı kimi çıxış etmək;
- müvafiq səlahiyyətli dövlət orqanlarının və məhkəmələrin sorğuları əsasında səlahiyyətinə aid məsələlər üzrə rəy vermək;
- Azərbaycan Respublikasının ərazisində institutun filialının və dayaq məntəqəsinin yaradılması barədə Nazirlik qarşısında vəsatət qaldırmaq;
- bitki mühafizə vasitələrinin və texniki bitkilərin sınaqdan keçirilməsi məqsədi ilə regionlarda elmi eksperimental təcrübə bazası yaratmaq;
- yardımcı təsərrüfatlar yaratmaq;
- fəaliyyət istiqamətlərinə uyğun olaraq hüquqi və fiziki şəxslərə müqavilələr əsasında haqqı ödənilən xidmətlər göstərmək;
- doktorantura və dissertantura yolu ilə elmi kadrlar hazırlamaq;
- fəaliyyəti barədə məlumatları sərbəst yaymaq;
- fəaliyyət sahəsi ilə bağlı mütəxəssis mübadiləsi həyata kecirmək;
- qanunvericilikdə nəzərdə tutulmuş digər hüquqlardan istifadə etmək.

5. İnstytutun strukturu və fəaliyyətinin təşkili

5.1. İnstytutun funksional fəaliyyətini bilavasitə təmin edən əsas və yardımçı bölmələr onun vahid strukturunu təşkil edir.

5.2. İnstituta Azərbaycan Respublikasının kənd təsərrüfatı naziri tərəfindən vəzifəyə təyin və vəzifədən azad edilən direktor rəhbərlik edir.

Direktor Elmi-Tədqiqat İnstitutuna həvalə olunmuş vəzifələrin yerinə yetirilməsinə görə şəxsən məsuliyyət daşıyır.

5.3. İnstytutun direktorunun Azərbaycan Respublikasının kənd təsərrüfatı naziri tərəfindən vəzifəyə təyin və vəzifədən azad edilən iki müavini vardır.

5.4. İnstitut direktorunun müavinləri vəzifə bölgüsünə uyğun olaraq onlara həvalə edilmiş vəzifələrin yerinə yetirilməsinə görə şəxsən məsuliyyət daşıyırlar.

5.5. İnstytutun direktoru:

5.5.1. İnstytutun fəaliyyətini təşkil edir və ona rəhbərlik edir;

5.5.2. dövlət orqanları, yerli özünüidarəetmə orqanları, hüquqi və fiziki şəxslər ilə münasibətlərdə İnstitutu təmsil edir və onun adından etibarnamələr verir;

5.5.3. müəyyən edilmiş əməyin ödənilməsi fondu və işçilərin say həddi daxilində İnstytutun strukturunu, ştat cədvəlini və xərclər smetasını təsdiq edilməsi üçün Nazirliyə təqdim edir;

5.5.4. İnstytutun direktorunun müavinləri arasında vəzifə bölgüsünü müəyyən edir və həmin vəzifələrin həyata keçirilməsinə nəzarət edir;

5.5.5. Direktor müavinləri istisna olmaqla İnstytutun digər işçilərini və Nazirliklə razılışdırmaqla tabeliyindəki müəssisələrin rəhbərlərini vəzifəyə təyin və vəzifədən azad edir, barələrində həvəsləndirmə və intizam tənbehi tədbirləri görür;

5.5.6. İnstytutun struktur vahidlərinin (şöbələrin və laboratoriyaların) və tabeliyindəki müəssisələrin əsasnamələrini təsdiq edir;

5.5.7. İnstytutun işçiləri üçün icrası məcburi olan əmr və göstərişlər verir;

5.5.8. İnstytutun strukturunun və fəaliyyətinin təkmilləşdirilməsi, o cümlədən tabeliyindəki müəssisələrin yenidən təşkili və ləğv edilməsi barədə Nazirliyə təkliflər verir;

5.5.9. Nazirliyin iş planında və kollegiyasının qərarlarında, Azərbaycan Respublikasının kənd təsərrüfatı nazirinin əmr, sərəncam, qərar və göstərişlərində nəzərdə tutulmuş aidiyəti tədbirlərin yerinə yetirilməsini təmin edir;

5.5.10. İnstytutda vətəndaşların qəbulunu və müraciətlərinə baxılmasını təmin edir;

5.5.11. İnstituta ayrılan bùdcə vəsaitinin təyinatı üzrə istifadəsinə nəzarəti həyata keçirir və tabeliyindəki müəssisələrin xərclər smetasını təsdiq edir;

5.5.12. İnstytutun fəaliyyəti, İnstituta dövlət bùdcəsindən ayrılan və qanunla qadağan edilməyən digər mənbələrdən daxil olan vəsaitlərin xərclənməsinə dair hesabatları rübdə bir dəfə Nazirliyə və Nazirliyin Aqrar Elm və İformasiya Məsləhət Mərkəzinə təqdim edir;

5.5.13. İnstytutda dövlət sirrinin qorunmasına görə məsuliyyət daşıyır;

5.5.14. qanunvericiliklə müəyyən edilmiş qaydada İnstytutun fəaliyyətinin təmin edilməsi ilə bağlı digər tədbirlər görür.

5.6. İnstytutda direktordan (Elmi Şuranın sədri), direktorun müavinlərindən, elmi katibdən, İnstytutun funksional fəaliyyətini bilavasitə təmin edən struktur bölmələrin rəhbərlərindən, alımlərdən və mütəxəssislərdən ibarət Elmi Şura yaradılır.

5.7. İnstytutun əli idarəetmə orqanı onun Elmi Şurasıdır.

5.8. Elmi Şuranın üzvlərinin sayı, tərkibi və Əsasnaməsi İnstytutun direktoru tərəfindən təsdiq edilir.

5.9. Elmi Şuranın tərkibinə üzvlər gizli və ya açıq səsvermə yolu ilə seçilir. Elmi Şura onun tərkibi Nazirliyin Aqrar Elm və İformasiya Məsləhət Mərkəzinin Rəyasət Heyəti tərəfindən təsdiq edildikdən sonra səlahiyyətli hesab edilir.

5.10. Elmi Şuranın iclası üzvlərinin ən azı üçdə iki hissəsi iştirak etdikdə (yetərsay olduqda) keçirilir. Elmi Şurada müzakirə olunan məsələlər barədə qərarlar sadə səs çoxluğu ilə qəbul edilir.

5.11. Nizamnaməyə dəyişikliklər Elmi Şuranın iclasında iştirak edən üzvlərin üçdə iki hissəsi səs verdikdə qəbul edilir.

Elmi Şuranın hər bir üzvü bir səsə malikdir. Səsvermə gizli və ya açıq keçirilə bilər.

5.12. Elmi Şurada aşağıdakı məsələlər müzakirə edilir:

- İnstytutun strukturuna daxil olan bölmələr, o cümlədən müəssisələr tərəfindən elmi-tədqiqat və təsərrüfat işlərinin yerinə yetirilməsi barədə hesabatların dinlənilməsi;

- İnstytutun Nizamnaməsinə dəyişikliklərin müzakirəsi və qəbul edilməsi;

- elmi-tədqiqat işləri üzrə mövzuların, iş proqramlarının və planlarının təsdiq edilməsi;

- İnstytutun elmi fəaliyyəti ilə bağlı məsələlərinin müzakirəsi;

- İnstitut əməkdaşlarının ixtira, patent və səmərələşdirici təkliflərinin elmi elmi-texniki və təşkilati məsələlərin müzakirəsi.

5.13. Elmi Şurada müzakirə edilən məsələlər barədə müvafiq qərarlar qəbul edilir.

Elmi Şuranın qərarları İnstitutun direktoru tərəfindən imzalanır və möhürlə təsdiqlənir.

5.14. İnstitut dövlət büdcəsindən maliyyələşdirilən elmi tədqiqat işlərini Elmi Şuranın illik və perspektiv iş planlarına əsasən, öz fəaliyyət istiqamətlərinə uyğun olaraq hüquqi və fiziki şəxslərə göstərdiyi xidmətləri isə müqavilələr əsasında yerinə yetirir.

5.15. İnstitutun elmi fəaliyyətinə nəzarət Nazirliyin Aqrar Elm və İnfomasiya Məsləhət Mərkəzi tərəfindən həyata keçirilir.

6. İnstitutun fəaliyyətinə xitam verilməsi

İnstitutun fəaliyyətinə qanunvericiliklə müəyyən edilmiş qaydada onun yenidən təşkil edilməsi (birləşmə, qoşulma, bölünmə, ayrılma, çevrilmə) və ləğv edilməsi yolu ilə xitam verilir.